

ॐ

श्री गणेशाय नमः

जै जै सियाराम जी जै जै श्यामा श्याम ।
जै जै सतिगुर शाह जी जै अखण्डानन्द अभिराम ॥
जै साई साहिब सचा जै अमड़ि मिठी महरबान ।
जै सतिसंग सूरज धणी जै मैगसि चन्द्र महरबान ॥

गीत मरालिका

१—साई साहिब महिमा

(१)

साई साहिब संत खे सदां सुर मुनि करनि सलाम
जोगी ज़ाणनि जोति रूपु ज्ञानी आतम राम
भगतनि लाइ बाबल मिठो सांवलिड़ो सुखधाम
दर्शन सां दुखियनि मिले अन्दर खे आराम
शास्त्र सभु सनेह सां सदा साईअ गुण गाईनि

नैति नैति चई वेद भी साईअ साराहीनि
साई साहिब जी सदां जै जै धुनि बोलो
आहे मालिकु अमोलो सोभारी जहिं सिंधु कई ॥

(२)

साई साहिबु संतु आ सदां कथा कलौली
रसिना में रांझन जे नितु राघव जी बोलो
हथिड़नि सां हरिदम हियें झूलिड़ा झुलाईनि
रोम रोम रसिना करे आशीशूं गाईनि
नेणनि सां निरिखनि नितु नीह नगर निरवार
कनिड़नि में सदां वजे कथा कुरिब किलकार
साईअ शील सुभाव ते आहे आशिकु पाण अल्लाहु
सिंधुड़ीअ खे साओ कयो प्रेमियुनि जे पातशाह
दर्दवन्दु दिलदार आ दरियाहु दिलि दानी
तंहिजो मटु न को शानी आहे टिन्ही लोकनि में ॥

(३)

साई साहिब संत जी मां केद्री गाल्हि चवां
अठई पहर उकीर सां लातियूं पियो लवां
कृपा करे कामिल रचियो प्रीति भरियो पाड़ो

वजे नगारो नाम जो आरहडु सियारो
सति संगति जी सूंह आ साई सोभारो
वसियो अथनि मन में नीह जो निज़ारो
पोरिहियति बणी बाबल जी सेवा सदां करियां
प्रीति निबाहियां चांउठि सां जेके जनम जियां
पाणी घोरे पियां साई साहिब पद कमल तां ॥

(४)

बाबल मैगसि चन्द्र जी अथमि गरीबी गुलज़ार
पुई पाताऊं गलिड़े हलीमीअ जो हार
कयाऊं कौशलनाथ सां कुरिब कौल करार
घुमें वृन्दाबन गलिड़ियूं साई सिरजणहार
घिड़ी भाव सामराज्य में माणिनि मौज अपार
लोद्रिनि लाल हिन्दोरिड़े दशरथ नन्द कुमार
सचु थी चवां सरितियूं आहे कुरिब भरियो करतार
द्रियूं आशीशूं अकीचार महिर भरिये मालिक खे ॥

(५)

अड़ियनि जो आधारु अथमि साई शरणि पाल

खाराईनि खुशी मां महिबत मिठिड़ा माल
डिघिड़ो पाए चोलिड़ो अथमि लाखीणो लाल
मस्तु घुमें पंहिजी मौज में माणे जानिब जो त जमाल
गुरुअ दिनो अथनि गंज मां श्रीजू सनेह जो थालु
असुली आनंद कंद जो आला अथमि इकबालु
कोन मोटायाऊं दर तां स्वालीअ संदो सुवालु
बाबल खोली महिर सां प्रेम संदी पाठशाल
कृपा सां कामिल कटियो सारो जगु जंजाल
उद्गए लालु गुलालु रंगियो रस में सभिनी खे ॥

(६)

बाबलु गुलु गुलाब जो बाबलु सोनो फूलु
बाबलु मालिकु मुलिक जो बाबलु मंगल मूलु
बाबलु वाली विसु जो जहिडुसि ना सम तूल
बाबलु साहिबु सिंधु जो घुमें कालंदी कूल
बाबलु खुदि भगवन्त ओ कान कजो का भूल
कढी संसा सूल सन्मुखि रहो सजण सां ॥

(७)

वद्दी वदियाई सतिगुर मैगसि चन्द्र जी

जहिं त्रिगुण पार वियोम में ध्यानु धुजा लाई

साकेत नाथ सनेह में रही सुरिति समाई

संकल्प करे छद्रे दिनी 'सोहं' जी वाई

सदा भाव भगति जी वर्षा वर्षाई

हुजत छद्रे हलु होत दे इहा बोलिड़ी .बुधाई

निष्कामता जे नीह जी पटिड़ी पढ़ाई

साहिब सुखदाई तवहां जो सतिसंग सदा काइमु रहे ॥

(८)

सवलो पवंदुइ दाउ महिर भरिया मालिक मिठा

रस निधि राघव लाल जा लालन दिसीं लकाव

पहुंची पार्थिवि चंद्र वटि भूरल भोरे भाव

देस परदेस तवहां जो सदां भगुवन्त रखे समाउ

वसायो अथव विसु में प्रेम भगति प्रवाहु

लहीं लिव जो लाहु प्रेम निधि साहिब मिठा ॥

(९)

पीली पगिड़ीअ वारा अबल होरी रस जा घोट
श्री पार्थिविचन्द्र जे प्रेम में सदां रही लोट पोट
थींदव शाल सब्राझिड़ा सतिगुर अमर ओट
सभेई माणीं रस रंगिड़ा कुरिब कृपा जा कोट
सदां वसेई नेणनि में दशरथ दिलबर ढोट
जुड़ी रहेई जोट सतिगुर सचे जी बाझ सां ॥

(१०)

ओ मुहिंजा बाबल मिठा कथा राज़ राजा
सभेई माणीं सुखड़ा थियनी पूरणु काजा
ओ सब्राझल शील मणी माणीं खुशी घणी
जियंदे शाल जानिब सां वर खे नितु वर्णी
श्रीराम कथा जे रस जो आहीं पूरणु प्यासी
गुरु अमरु अवध समाज जो दिनुव आनंद अविनाशी
साहिब जे सतिसंग में नितु प्रेम जो वर्षे मींहु
श्यामल राघव नींहु विराहिजे झोलूं भरे ॥

